
СЬВЯІШЧЭННЫ САБОР ЯПІСКАПАЎ БЕЛАРУСКАЕ АЎТАКК- 
ФАЛЬНАЕ ПРАВАСЛАЎНАЕ ЦАРКВЫ НА ЧУЖЫНЕ 
Да ўсечэенога Духавенства, прэпадобнага Манаша- 
ства й усіх багалюбівых вернікаў нашых на выгнаньні й 
удома прабываючых 


ВЯЛІКОДНАЕ АРХІПАСТАРСКАЕ ПАСЛАНЬНЕ 


ХРЫСТОС УВАСКРОС! 
»Сяньня ўсякі твор радуецца й весяліцца, бо 
ХРЫСТОС УВАСРОС, і пекла перамог” 
(Бялікодны Канон). 


УЛЮБЛЕНЫЯ Й ДАРАГІЯ БРАТЫ И СЁСТРЫ:! 

Ніякімі словамі ня можна перадаць радасьць душы нашае, калі 
яна чуе словы Ангелаў сьвятых да Жонаў Міраносіцаў пры Г'робе 
Хрыстовым: ,, Што вы шукаеце жывога між памершымі? Яго няма 
тут: Ён УВАСКРОС!” (Лк. 24, 5-6). Ён, Каторы быў Чалавекам на 
зямлі, УБАСКРОС, сьмерць і пекла перамог, і нам, меншым братом 
Сваім, жыцьцё вечнае дараваў! Толькі Ангелы маглі тады зразумець 
гэтую невымоўную радасьць нашу, нашае пакліканьне да, ўдзелу Ў 
Царстве Нябесным, ды Прачыстая Маці Божая, пачуўшы ізноў дзіў- 
нае прывітаньне іх: »Радуйся, Дзева, радуйся; радуйся багаслаўле- 
ная, радуйся прэпраслаўленая: Твой бо Сын УВАСКРОС на трэйці 
дзень ад гробу!” (Вялікодная Сьціхіра). 

УБАСКРОС! Сьмерць і пекла перамог, каб заняць Свой Пасад 
праваруч Бога Айца ўжо ў нашым людзкім целе, каб гэтым нас 
падняць да вышыняў Нябесных, паказаць і адкрыць нам шлях да 
радасьці вечнае! Аб гэтай Сваей бязьмежнай Ласцы да нас Гасподзь 
Бог апавясьціў ужо ў Старым Запавеце праз Прарокаў: ,Я ведаю, 
што Адкупіцель мой жыве, і-ў апошні дзень Ён уваскрасіць мяне з 


праху зямнога. І я ў целе маім пабачу Бога” (аў 19, 25-46). »Ад 
улады пекла Я выкуплю іх, ад сьмерці збаўлю іх” (Ос. 13, 14). ,,Бо 
не пакікош душы мае ў пекле, і не дасі сьвятому Тваяму ўбачыць 
тленьне” (Пс. 15, 10). А пасьля Сам Спасіцель наш апавясьціў: ,Я 
2 ўваскрасеньне й жыцьцё, і хто ўверуе ў Мяне, хоць памрэ, жыць 
будзе” (Іо. 11, 25). Вучням жа Сваім Ён неаднакротна гаварыў: Сын 
Чалавечы будзе цяжка пакутаваць... і будзе забіты, і на трэйці дзень 
Увагкрэсьне” (Лк. 9, 22). 

Баш розум людзкі ня можа належна зразумець усю глыбіню, 
веліч і радасьць гэтае тайны Божае, але душа нашая, вызваленая ад 
сваяго сьмяротнага граха Уваскрасеньнем Хрыстовым, добра, разумее 
й ведае, што яна ўжо можа стацца падобнаю Ангелам сьвятым 1 ра- 
зам зь імі цешыцца й радавацца ў Прастолу Усявышняга! І каб да- 
стойна спаткаць пацьверджаньне гэтае свае бясконцае радасьці у 
Дзень Сьвгетлага Хрыстовага Уваскрасеньня, яна ўжо падрыхтоўваец- 
ца да яго падчае Вялікага, Посту: ачышчае сябе ад усякіх няцнотау, 
грахоў і правінаў словам і чынам на сьв. Споведзі й прыняцьцем сьв. 
Прычасьця -- злучэньнем з сваім Адкупіцелем -- Богам. 

І калі толькі яна пачуе першы сьпеў у сьв. Церкве: ХРЫСТОС 
УВАСКРОС, радасьць яе ўжо поўная! У гэты ўрачысты й слаўны 
мамэнт яна ўжо забываецца аб усім іншым, акрамя аднаго: аб сваей 
будучай радасьці, аб сваей славе, аб сваім вечным служэньні Госпаду 
Богу! У гэты мамэнт наступае вялікі Цуд: для душы нашае адкры- 
ваецца Рай ужо тут на зямлі! Тут ужо няма маладых ці старых, 
бедных ці багатых, простых ці вучоных, белых ці жоўтых! У гэты 
слаўны мамэнт усе людзі, усе народы па ўсей зямлі толькі дзеці 
Божыя, любячыя сябе Браты й Сёстры! Знаёмыя й незнаёмыя абый- 
маюць адзін аднаго! Ворагі стаюць прыяцелямі, злыя робяцца доб- 
рымі, скупыя шчодрымі, самалюбныя адкідаюць гардыню сваю, бо 
ўсе хрысьціяне ў гэты мамэнт стаюць падобнымі Ангелам ужо тут 
на зямлі, адчуваюць сябе ўдзельнікамі глаўнае гасьцінны Бясельнае 
Гаспадзра, нашага, Нябеснага! І сьлёзы, як выраз пакутаў і цярпень- 
няў, стаюць выразам нашае радасьці, перамогі, трыумфу! 

Вось гэтых сьлёзаў радасьці, перамогі й трыумфу мы жадаем та- 
бе, Беларускі Народзе, у мамэнт Сьветлага Хрыстовага Уваскрасень- 
ня! Бо, калі мы будзем з Богам, з намі будзе Усемагутная Праўда 
Яго, а яна заўсёды пераможа, ўсіх бязбожных ворагаў яе, а гэтым і 
нашых. І калі мы будзем жыць і дзеяць паводля гэтае Праўды Бо- 
жае, тады й мы пачуем такія словы Усявьцчняга: Тыя, што цяр- 
пелі зьнявагі, будуць цешыцца долею сваею, бо ў сваей краіне 
ўдвая супраць таго атрымаюць, і радасьць вочная будзе ў іх. Бо Я, 
Гасподзь, люблю правасудзьдзе, ненавіджу зьдзекі й насільле, і ад- 
дзм ім заплату па праўдзе” (Іс. бі, 1-8). 

Будзем жа любіць нашага Дасканалага Брата, Ісуса Хрыста, 
Каторы пайшоў на Крыж, памёр у Уваскрос дзеля нашага дабра й 
шчасьця тут на зямлі й там на Небе. Таму, на доказ нашае любові 
да Яго: , Прасьвятлімся гэтым Сьвятам над Сьвятамі, абыймем адзін 
аднаго й скажам: Браце, навет таму, што крыўду робіць нам. Усё 
выбачым дзеля Уваскрасеньня, і адзіным сэрцам і адзінымі вусна- 

мі радасна засьпяваем: ХРЫСТОС УВАСКРОС із мертвых, сьмерцю 
сьмерць паканаў, і тым што ў грабох, жыцьцё дараваў” (Вялікодная 
Сьціхіра). і 

Усечэсныя Айцы й увесь наш любы Беларускі Народзе! У Духу 
Божым вітаем усіх вае зь Вялікім, Сьветлым і Радасным Сьвятам 
Неба й зямлі -- УВАСКРАСЕНЬНЕМ ХРЫСТОВЫМ! Няхай Ён, 
Баладар сусьвету, па Сваім Уваскрасеньні затрыумфуе ў душах і 
сэрцах вашых, і напоўніць вас тою радасьцю, тым натхненьнем, якія 
запанавалі ў душах Прачыстае Маці Божае, Жонаў Міраносіцаў, 
сьв. Апосталаў і ўсіх верных пасьля незямное весткі: ХРЫСТОС 
УВАСКРОС! І мы Усе, падобна ім, натхнёна ўсклікнем: ЗАПРАЎДЫ 
УВАСКРОС! Уваскрэсьне й нашая ўкрыжаваная, любая Маці-Бе- 
ларусь! 

Ласка Госпада нашага Ісуса Хрыста, любоў Бога і Айца, і 
шчадроты Сьвятога Духа няхай будуць з усімі вамі. АМІНЬ. 


ў Сьмірэнны Араіяпіскам С Е Р Г І Й 
Глава Сьвяшгэннага Сабору Япіскапаў 
Беларускае Аўтакефальнае Праваслаў- 
нае Царквы 
Дана Року Божага 1955 ў Сьмірэнны Арліяпіскамя ВАСІЛІ 
месяца красавіка, Сакратар Сьвяшеэннага Сабору Япіска- 
Аўстралія-Амэрыка. паў БАПЦарквы на Чужыне 


ВЯЛІКДЗЕНЬ (ПАСХА) 


ЖЫЦЬЦЁ, РАДАСЬЦЬ, ПЕРАМОГА Й НАДЗЕЯ 


Калі людзі й народы духова былі яшчэ ў сваім дзіцячым веку, 
яны разумелі ўсе рухі й падзеі ў прыродзе цьмяна, невыразна, па- 
дзіцячаму. Яны, як дзеці наагул, ставілі сабе мноства розных пы- 
таньняў і давалі адпаведныя адказы на іх. Яны бачылі, што пад 
уплывам сонца прырода ажывае, пакрываецца цудоўнымі краскамі 
й карыснымі расьцінамі, якія даюць ім хлеб ды іншыя сродкі да 
жыцьця, прыносяць ім радасьць і задаваленьне, таму й прыйшлі на 
думку, што сонца й ёсьць творцам усяго, у тым ліку й іхнага жыць- 
ця. Дзеля гэтага ў шмат якіх народаў, у тым ліку й нашага беларус- 
кага, паўстала радаснае сьвята Вясны, сьвята, сонца, як іхнага дабра- 
дзея й пераможцы над зімою --- злом. 

Так доўга блудзілі людзі, пакуль Гасподзь Бог не прасьвятліў 
іхны розум Сваім Духам Сьвятым, не адкрыў ім, што тое сонца, яко- 
му яны пакланяюцца, толькі маленькая пясчынка ў бязьмежным 
сусьвеце, створаным Ім, Тварцом усяго, што мы бачым і што ня ба- 
чым. Таму адзіна Яму належыць слава й паклон. Нажаль, яшчэ 
доўга й пасьля гэтага Адкрыцьця Божага бальшыня народаў пра- 
даўжала прабываць у цемры, акрамя народу жыдоўскага, які верыў 
ужо тады ў Адзінага Бога Жывога. 

Але вось споўнілася поўня часу, і на зямлю прыйшоў Сам Сын 
Божы, Ісусе Хрыстос, каб паказаць усім людзям і народам -- Праўду, 
Пілях і Жыцьцё. Мэла таго, Сваім уласным жыцьцём, як Чалавек, 

Сваею Сьмерцю й Увакрасеньнем, Ён ня толькі паказаў нам Адзі- 
нага Бога Жывога, Сам будучы Ім, але Сваею Крывёю змыў наш 
грэх першародны, вызваліў нас ад насьледку яго -- сьмерці, дара- 
ваў нам жыцьцё вечнае -- НЕСЬМЯРОТНАСЬЦЬ, і гэтым паказау 
нам вялікую МЭТУ нашую: вечную й невымоўную радасьць разам 
зь Ім, Тварцом нашым! Хрыстос, Сын Божы, падняў нас з сьвету 
матэрыі ў сьвет несьмяротнага Духа, адкрыў нам шлях да Неба, 
даў нам магчымасьць стаць падобнымі Ангелам сьвятым! ІЦто-ж 
можа быць большым ад гэтага нашага гонару, ад гэтае нашае ра- 
дасьці?”! 

Але Ісусе Хрыстос, як Бог, добра, ведаў, што для духова паўшых 
людзей вельмі цяжка зразумець гэтае вялікае, слаўнае й радаснае 
ПРЫЗНАЧЭНЬНЕ іх, гэтую перамогу Духа над матэрыяй, таму Ён 
збудаваў Сваю Святую Царкву -- Сваё Валадарства Божае на, зямлі, 
каб людзі дасканаліліся, расьлі й узмацняліся духова й поўніліся 
НАДЗЕЯЙ на асягненьне гэтае велічнае мэты свае: злучэньне з Бо- 
гам тут на зямлі дзеля вечнага злучэньня зь Ім на Небе. 

Гэтае ўзьняцьце людзей з цемры да сьвятла, гэтая магчымасьць 
злучэньня з Усемагутным Богам, радасным рэхам адбілася ў ду- 
шах шматлікіх народаў, а таксама й нашага беларускага. А таму, 
што для душы нашай адкрыўся шлях да вышыняў Нябесных праз 
Сьмерць і Уваскрасеньне Ісуса Хрыста, гэтае Сьвята нашае -- ВЯ- 
ЛІКДЗЕНЬ і сталася для нае найбольшым Сьвятам, Сьвятам ЖЫЦЬ- 
ЦЯ, РАДАСЬЦІ, ПЕРАМОГІ й НАДЗЕІ! 


Гэта запраўды наш ВЯЛІКІ ДЗЕНЬ, таму народ наш і назваў 
гэтае Сьвята ВЯЛІКАДНЕМ. Адкуль жа паходзіць назоў -- ПАСХА? 
Назоў гэты не прыпадковы, ён мае свае карэньні ў Старым Запа- 
веце, дзе ён быў сымбалем непараўнальна большага Сьвята -- Увас- 
красеньня Хрыстовага. Дванаццатая глава 2-ой кнігі Майсея апавя- 
дае нам, што Гасподзь Бог загадаў яму, напярэдадні выхаду з. ня- 
волі Эгіпскае, каб у кажнай жыдоўскай сям'і быў заколены без- 
даганны! баранчык, а крывёю яго былі памазаныя дзьверы, Дзеля 
чаго? Дзеля таго, іито ў гэтую ноч Бог паслаў Сваяго Ангела для 
апошняга пакараньня бязбожнага Эгіпскага фараона й народу яго. 
Ангел праходзіў па ўсіх хатах, пачынаючы ад палацу фараона, і ад- 
біраў жыцьцё усяму першанароджанаму, але, бачучы кроў на дзьвя- 
рох хатаў жыдоўскіх, каля іх праходзіў паўз”, што пажыдоўску 
значыць: ,пасеах”, а паангельску: ,паееовэр”. Таму ,пасеах” для жы- 
доў, гэта іхная , Апошняя Вячэра” у Эгіпце, і, Пассах” стаўся для іх 
пасьля ўспамінам вызваленьня іх зь няволі. Таму й спажываюць 
яны яе й цяпер адзетымі ды з кіямі ў руках, як-бы гатовыя ў дарогу, 
як гэта было тады ў Эгіпце, бо-ж у гэтую ноч яны й выйшлі зь яго. 

Тысячу жа гадоў пазьней гэты ,пассах” стаўся пачаткам Нова- 
га Запавсту. Ён стаўся Запаветам новае вялікае Ласкі Божае да лю- 
дзей: ён стаўся ТАЙНАЮ ВЯЧЭРАЮ Спасіцеля нашага й Ягоным 
выхадам у Сад Гефсіманскі, а зь яго на пакуты Крыжовыя. Гэта 
быў ужо зусім іншы , Пасеовэр”: тут пралілася кроў не баранчыка, 
а Самога Сына Божага. Таму й насьледкі гэтае Ахвяры былі зусім 
іншыя: вызваленьне, зь демры грахоўнае душаў нашых і адкрыцьыё 

нам ня брамаў гораду, а -- ДЗЬВЯРЭЙ РАЮ! Хрыстое падняў на 
Крыж Цела Сваё і праліў на.ім Сваю Кроў, таму Ён запаведау нам 
праз сьв. Апосталаў на Тайнай Вячэры злучацца зь Ім праз спажы- 
ваньне Ягонага Цела й Крыві ў постаці хлеба й віна ў сьв. Прычась- 
ці. Тымчасам як у жыдоў і цяпер засталіся сымбалем Запавету -- 
злучэньня з Богам, мяса баранчыка й праснакі, таму й тут розьніца 
надта вялікая. 

Але чаму ангельцы й амэрыканцы не называюць свой Бялік- 
дзень -- , Пассовэр”, як гэта робяць тут жыды, а стэр”? Ангельскі 
назоў ,ЁІстэр” паходзіць ад нямецкага , Оетэрн”, а гэты ізноў узяты 
ад паганскае нямецкае багіні вясны ,Остара”. Дзеля таго, што Вя- 
лікдзень заўсёды бывае вясною, дык немцы й перанялі гэты назоў 
для сваяго Вялікадня. , 

Таму жа, што Тайная Вячэра Ісуса Хрыста з сьв. Апосталамі ад- 
бывалася, як кажа нам сьв. Пісьмо, беспасярэдня перад жыдоўскім 
»пассах”, а першымі хрысьціянамі былі пераважна жыды, да таго ў 
той час усюды панавала грэцкая мова, на якой ., Пасеах” пісаўся 
--..ПАСХА”, дык яны ахвотна й прынялі гэты назоў. 

Адсюль назоў , Пасха” перайшоў у мовы шматлікіх народаў зь 
невялічкімі зьменамі. Так й французаў: "“Раачез", у італьянцаў: 
“Разача”, у гішпанцаў: "Разсцае”, у партугальцаў: "Разсоа”, у румы- 
наў: “Разі”, у албанцаў: "РазЬКке”'. Навет у такіх народаў, як туркі: 
“РазКаПуа”, у армян: "Разек”, у грузін: “"Разк”. Цікава, што іншыя 
германскія народы адкінулі свае паганскія назовы й прынялі іх з 
сьв. Пісьма. Так Вялікдзень у Галяндыі называецца: "РаазсЬ”, у 
Даніі: "“Раазке”", у Нарвэгіі: '"РазКе”, у Швэдыі: "Разк”, у Іеляндыі: 
“Разсат”. Таксама, цікава, што самы грэкі ўжываюць для Вялікадня 
назоў , Лямпра”, што значыць: бліскучае, зьзяючае сьвята. З часам 
гішпанцы пашырылі свой назоў , Паскуас”, што ў іх значыць наагул 


»сьвята”, на ,Паскуас дэ Рэзурэціон” -- ,Сьвята Уваскрасеньня”, а 
у некаторых мяецовасьцях Італіі Вялікдзень называюць , Цаска дэля 
уова” -- ,, Сьвята яек”, як сымбаль вечнага жыцьця. 


Так вось па ўсім шырокім сьвеце хрысьціянскія народы маюць 
сваё супольнае вялікае Сьвята, сваю супольную радасьць, радасьць 
жыцьця й перамогі. Таму й сьвяткуецца яно вельмі ўрачыста, фак- 
тычна ўжо пачынаючы ад Вербніцы. Апошні, Страстны, тыдзень пе- 
рад Бялікаднем ужо кажная хрысьціянская сям'я ўважае сьвятым, 
каб духова й матарыяльна падрыхтаваць сябе дастойна спаткаць 
яго. Бязумоўна, асабліва. ўрачыста й велічна спатыкаюць яго сла- 
вянскія народы, а перадусім праваслаўныя, што сталася пад уплы- 
вам грэкаў, ад якіх мы перанялі й Вялікоднае прывітаньне: Хрыстос 
Уваскрос! Запраўды Уваскрос! (Хрыстое Анэсці! Аліціное Анэсці!). 

З усіх жа славянскіх народаў найбольш урачыста й радасна 
сьвяткуе Вялікдзень наш Беларускі Народ. Аб гэтай велічы й радась- 
ці Бялікага Дня маглі-б бясконца апавядаць нашыя старэйшыя лю- 
дзі, якія мелі шчасьце яшчэ малымі сьпяшыць у Царкву, пачынаю- 
чы ад Вялікага Чацьвярга, і аж да Сьветлае Заўтрэні ўначы на Ня- 


дзелю, а пасьля -- валачобнікі, сьпевы й вясёлыя гульні праз не- 
калькі дзён!. І радасным рэхам адбівалася яно ў душах і сэрцах 

малых і старых праз увесь год, каб ад новай Вербніцы ізноў рыхта- 
вацца да яго! Таму, хоць усе народы, не зважаючы на свае розныя 
назовы Вялікадня, бачаць у ім той самы зьмест, і багаты, радасны, 
містычны сэнс, аднак, чароўнасьць і краса яго найлепш праяўляец- 
ца ў чыстай беларускай душы! Бо толькі душа нашага Народу поў- 
насьцю адлюстроўвала зьмест і сэнсе Бялікадня: цьвёрдую веру ў пе- 
рамогу жыцьця над сьмерцю, дабра над злом, праўды над ілжою, 
сьвятла над цемраю, свабоды над зьдзекам і гвалтам, ад якіх мы мо- 
жа больш ад іншых цярпелі. Таму наш Народ запраўды шчыра. Й 
радасна, сьпяваў і верыў, што Сам Хрыстос і ў нас па зямлі хадзіў” -. 
І мы цяпер будзем «цьвёрда верыць, што Ён ізноў будзе хадзіць па 
зямельцы Вольнае й Незалежнае Беларусі! ХРЫСТОС УВАСКРОС! 
ЗАПРАЎУДЫ УВАСКРОС! Радуйцеся! 
С. Клім 


УВАСЁЕРЭСЬНЕ БЕЛАРУСЬ! 


Няверцаў здрадай катаваны, Зьнёс мукаў шмат мой край каханы, 

Расьпяты быў Ісус Хрыстос. Сьцяў і яго Хрыстосаў Лёс: 

Хоць меў няўгойныя Ён раны Яму хоць цяжка, хоць балесьне, 

І боль насьцерпны, а -- УВАСКРОС! Ён будзе жыць, ён УВАСКРЭСЬНЕ! 
А. САЛАВЕЙ. 


ХТО СТВАРЫЎ СЬВЕТ- ЖЫЦЬЦЁ 


Кажны з вас, паважаныя чытачы, напэўна ці раз спыняўся над 
пытаньнем аб ЗЬЯЎЛЕНЬНІ й РАЗЬВІЦЬЦІ СЬВЕТУ -- ЖЫЦЬЦЯ. 
У сувязі з гэтым перад вамі паўставала іншае пытаньне: ці сьвет, 
а гэтым і вашае жыцьцё, толькі звычайны ПРЫПАДАК, ці тут бы- 
ла нейкая творчая, выццэйшая Боля? 

Фізыкі, астрономы й біялёгі далі нам ужо іцмат розных гіпа- 
тэзаў аб паўстаньні плянэтаў ды адначасна й аб зьяўленьні жывых 
арганізмаў на іх -- жыцьця наагул. Розныя навуковыя тэорыі, га- 


лоўна, біялягічныя, выясьняюць справу зараджэньня ЖЫЦЬ тры- 


ма спосабамі: 1) Абіягзгнэтычным -- жыцьцё зарадзілася ПРЬ - 
КОВА. 2) Тэрэстрычным -- жыцьцё было занесенае на зямлю энэр- 
гіяй сьвягла з космасу -- зь іншых плянэтаў, і 3) Крэатычным -- 
жыцьцё паўстала з волі Ўсемагутнага Бога. 


Усе матэрыялістыя й бязбожнікі, галоўна бальшавікі, даўгі час 
ашуквалі нясьведамых людзей гэтым другім спосабам: зародкі жыць- 
ця былі перанесеныя на нашую зямлю з космасу -- зь іншых пля- 
нэтаў. Але навука ўжо канчальна выясьніла, што ніякія жывыя 
зародкі не маглі прайсьці непарушнымі праз бязьмежныя прасто- 
ры без паветра, таму ніяк не маглі стацца асноваю зараджэньня 
жыцьця на зямлі. Тады бязбожнікі ўхапіліся за першую тэорыю: 
жыцьцё зарадзілася на нашай зямлі ПРЫПАДКОВА! Або інакіц 
кажучы, зарадзілася само сабою зь неарганічных элемэнтаў, такіх 
як: вапна, вугаль, кісларод, вадарод, азот, фосфар, зялеза і г. д. 

Бальшавікі Ў сваіх бязбожніцкіх творах так і пісалі: у свой чае гэ- 
тыя неарганічныя “элемэнты прыпадкова, злучыліся М жывую бялко- 
вую малекулу-клетку, зь якой ужо паўсталі расьціны, З расьцінаў 
жывёліны, а зь іх -- чалавек. Яны далей дурылі нясьведамых лю- 
дзей, што, маўляў, вось ужо вучоныя самы стварылі ў сваіх лябара- 
торыях бялковую малекулу -- аснову ўсякага жыцьця! Але ашук- 
валі нядоўга, бо неўзабаве было таксама навукова сьцьверджана, што 
ніякі вучоны ня можа стварыць жывую бялковую малекулу навет 
пры найлепіпых абставінах. Не зважаючы на, гэта, бальшавікі, безь 
ніякага сораму, і цяпер цьвярдзяць, што жыцьцё зарадзілася само 
сабото, прыпадкова, На гэта некаторыя ставяць ім такое простае пы- 
таньне: ці можа прыпадкова зьявіцца хоць-бы такі, скажам, гадзінь- 
нік? Ці ён патрабуе для свайго зьяўленьня розуму й рукі майстра? 

Але, бязумоўна, такое важнае пытаньне, як зьяўленьне жыцьця, 
ня можа быць разьвязанае навет падобнымі слушнымі пытаньнямі. 
Для кажнага пабожнага чалавека наагул непатрэбныя ніякія падоб- 
ныя пытаньні, бо ён непахісна верыць, што ўвесь сьвет, а гэтым і 
жыць цё, створаныя Богам. Аднак, ёсьць людзі, якія патрабуюць 
»довадаў”, хочуць, як той Тамапі, навочна пераканацла, перадусім 
сваім розумам, пабачыць і сьцьвердзіць, 

Для такіх людзей нядаўна выдаў сваю выдатную кнігу найболь- 
шы сучасны біялёг Лекомт дэ Нюі пад назовам: »Прызначэньне Ча- 
лавецтва” . Кніга гэтая ўжо перакладзеная блізу на ўсе мовы сьвету 

й разыйшлася ў міліёнах экзэмплараў, а , Рыджэре Дайджэст” на- 
зывае яе Новым сьветкам Бога”. 

Аўтар яг, як біялёг, дасканальна разумее зьяўленьне й разь- 
віцьцё жыцьця арганізмаў і сьцьвярджае, што жывыя арганізмы, а, 
гэтым і людзі на зямлі, НЕ МАГЛІ ЗЬЯВІЦЦА ПРЫПАДКОВА. 
Гэтую сваю думку ён пацьвярджае такімі фактамі, якія ясныя й зра- 
зумелыя кажнаму: ЛІКАМІ, бо-ж кажны, хоць крыху пісьменны 
чалавек ведае, што два разы два будзе чатыры. 

Аутар найперш паясьняе нам, што мы разумеем пад прыпад- 
ковасьцяй, або праўдападобнасьцяй нейкага здарэньня. Ён кажа, што 
гэта дачыненьні лікаў, што спрыяюць гэтаму здарэньню, да усіх 
магчымых лікаў. І дае прыклад гульні Ў варла й арэшку. Лік маг- 
чымасьцяў тут -- два: арол або арэшка, і тое й другое тут аднолька- 
ва, магчыма. Значыцца, калі манэту кінем угару, дык пакуль яна 
ўпадзе, кажны з гульцоў мае аднолькавую надзею на выйгрыш, а 
фактычная пэўнасьць кажнага зь іх, або магчымасьць ці праўда- 
падобнасьць, будзе адзін падзелены на два, бо-ж упадзе арол або 
арэшка, значыцца, прыпадак тут для кажнага гульца будзе --- па- 
лавіна, або 509. Але калі мы возьмем гульню ў косьці, кубік з 
шасьцьма бакамі-лікамі, дык тут ужо надзея на прыпадак-выйгрыш 
будзе: адзін падзелены на б, або ўжо толькі прыблізна 169. 

Але гэта толькі пачатак. Навука прыпадку-праўдападобнасьці 
вучыць нае: гульцы ў варла й арэшку кажны раз маюць тыя самыя 
шансы на в» ыйгрыш. Гэта значыць, калі адзін зь іх ластавіў на арла 
й выйграў, дык і другі раз ён мае той самы шанс выйграць, застаецца 
тая самая палавіна. Але, калі ў косьці выйграў лік 5, дык шане гэ- 

тага гульца на выйгрыш другі раз за сабою будзе ўжо не адна шо- 
стая, а 1/6 памножаная ка 1/6, значыцца, ужо толькі 1/36, або ўжо 
толькі 2,9. Надзея на прыпадак гэтага гульца атрымаць пятку 
пяць разоў за сабою ўжо толькі 0,0019;! Як бачым, шансы на вый- 
грыш таго самага ліку кажны раз раптоўна падаюць. Тэаратычна 
лік Э можа й 10 разоў упасьці за сабою, але пэўнасьць на такі пры- 
падак ужо такая малая, бо толькі адна дзесяціміліённая працэнту, што 
практычна гэта ўжо зусім немагчыма. Бо-ж тэаратычна такі гулец 
можа атрымаць сваю пятку 10 разоў за сабою толькі тады, калі ку- 
бік быў-бы кінуты 60 міліёнаў разоў, што гульцы маглі-б зрабіць 
на прапягу двох гадоў, кідаючы кубік кажную сэкунду дзень і ноч, 
а гэта практычна немагчыма. 

Яшчэ болей цікавыя лікі мы атрымаем, калі возьмем трубку, У 
якой нагары будуць ляжаць 1000 белых пылінак адна на аднэй, 
а ўнізе 1000 чорных, таму трубка да палавіны будзе чорная, а ў дру- 
гой палавіне белая. Пасьля перавернем трубку так, каб пылінкі вы- 
сыпаліся ў прынітаваную нагары кульку. Калі пасьля высыплем іх 
назад у трубку, яна ўжо будзе шэрая, бо пылінкі перамяшаліся. Коль- 
кі разоў, паводля тэорыі праўдападобнасьці, мы павінны перасыпаць 
гэтыя пылінкі, каб яны ізноў падзяліліся на белыя й чорныя? Адказ: 
10 з 600 нулямі разоў, бяручы на ўвагу, што 10 з адным нулём дае 
100, з двума 1000 і г. д. Ясна, такіх лікаў, як 10 з 600 нулямі, мы сабе 
ўявіць ня можам. Бо, калі прыпусьцім, што нашая зямля ігнуе ўжо 
два міліярды гадоў, дык лікава гэта, будзе: 2 памножанае на 10 толь- 
кі з 8 нулямі, а сэкундаў у гэтых 2 міліярдах гадоў будзе: 2 памно- 
жанае на 10 з 17 нулямі! 

Гэтыя свае навуковыя разважаньні й лікі аўтар падае не нада- 
рэмна, бо вось пераходзім да галоўнага: праўдападобнасьць прыпад- 
ковага зараджэньня жыцьця на зямлі. Асеноваю ўсякага жыцьця 
зьяўляюцца вялікія бялковыя злучэньні: малекулы, пратэін. Ці маглі 
яны паўстаць прыпадкова? Кажная малекула складаецца з большай, 
або меншай колькасьці атомаў, а кажны атом мае сваю вагу, пры- 
кладам: вадарод -- 1, вапна -- 2, Кіеларод -- 2, а такі найцяжэйшы 
атом урану -- 236. Нашая звычайная соль складаецца з двох ато- 
маў: натрыя й хлёру, а сода, якую мы п'ём, з трох: натрыя, вугля 
й кіслароду, а цукер з вугля, вадароду й кіслароду. Усё гэта неарга- 
нічныя злучаніны, бо ў іх няма азоту -- асновы бялка, жывое ма- 
тэрыі. А найпрасьцейшая бялковая злучаніна складаецца з 2.000 ато- 
маў, і хімічная вага такой злучаніны -- 20.000! Таму, паводля наву- 
ковае тэорыі праўдападобнасьці, такая злучаніна можа паўстаць з па- 
адзіночных атомаў, або малых малекулаў, шляхам ПРЫПАДКУ 
толькі на працягу 10 з 243 нулямі гадоў! Тымчасам навука цьвер- 
дзіць, што зараджэньне жыцьця на зямлі, пасьля яе ахолоджаньня, 
не магло настаць раней як міліярд гадоў таму, што ў ліках дае 10 
з 8 нулямі! 

Такім чынам, зазначае аўтар, гэтыя навуковыя дадзеныя ясна й 
дакладна гавораць нам: ЖЫЦЬЦЁ НА НАШАЙ ЗЯМЛІ НЕ МАГЛО 
ЗАРАДЗІЦЦА ПРЫЦАДКОВА'!' Бязумоўна, дадае аўтар, заўсёды 
можна прыпусьціць, што жыцьцё на зямлі ўсё-ж зарадзілася пры- 

падкова, толькі такое прыпушчэньне ўжо ляжыць ВОНКАХ межаў 
навукі, і яно завецца ЦУДАМ! Адсюль, кажа аўтар, для нае паўстае 
пытаньне: або прыпусьціць; што ўся нашая навука ХВАЛЫЦЫ- 
ВАЯ, чаго ніхто не адважыцца цьвердзіць, або ПРЫЗНАЦЬ, што на 
сьвеце існуюць ЦУДЫІ, аднашае волі незалежныя, інашай кантролі, 
або нашаму розуму, не падлягаючыя, а кіраваныя й твораныя ВЫІ- 
ІЦЭМИІЦАЙ СІЛАЙ -- БОГАМ. І аўтар, вялікі сучасны вучоны, гэтыя 
свае разважаньні канчае так: , Такім чынам, між няжывою й жы- 
вою матэрыяй існуе прорва, якую ніякая навука ня можа запоў- 
ніць, або празь яе палажыць мост”. 

Што мы можам дадаць да гэтага аўтарытэтнага сьцьверджаньня 
сучаснае навукі? Хіба толькі адно: падзякаваць ёй за гэтую яе муд- 
расьць. Бо-ж мудрасьць, як дасканальнасьць і праўда, гэта аснова 
свабоды, тэй свабоды, на падставе якой мы выкарыстоўваем свой дар 
Божы -- розум, каб тварыць дабро, культуру й шчасьце людзей. 
Інакш, калі-б чалавецтва й далей заставалася ў цемры што да. асно- 
ваў, прычынаў і заданьняў, а гэтым і мэтаў нашага жыцьця, дык 
свабода, сталася-б нашай небясьпекай і магла-б прывесьці нас да. За- 
гібелі. 

Зброя ў руках мудрага -- вельмі добрая й карысная рэч у зма- 
ганьні з драпежнікамі, але ў руках засьлепленага, або дзіцяці яна 
можа быць вялікім злом. Сучаеная ўлада бязбожнікаў дасканальна 
паясьняе нам гэтую думку. Будзем толькі верыць, што Усемагутны 
Бог, Каторы ўсё стварыў і ўсё кіруе, учыніць Свой наступны ЦУД: 
паможа вольнаму сьвету перамагчы ўладу няпраўды, нясьведамасьці, 
цемры й зла. А. В. 


ЯНЫ ПЕРАМОГУЦЬ 


-- Ойча, у рукі Твае аддаю дух Мой! Сталася! Прамовіў гэтыя 
апошнія словы Свае Адкупіцель сьвету на Крыжы, і - - памер. 

І вось заслона ў царкве разарвалася зьверху данізу, і зямля за- 
траслася, і сонца пацямнела, і скалы патрэскаліся, і памёршыя вы- 
йшлі з магілаў сваіх. Сотнік жа рымскі адвярнуўся ад Крыжа й ска- 
зау: запраўды, Чалавек гэты быў Сынам Божым! 

У палацы жа сваім сядзеў галоўны вінавайца ўкрыжаваньня Сы- 
на. Божага фактычны глава Сынэдрыону, стары першасьвяшчэньнік 
Анна. Насупраць яго сядзеў ягоны зяць і выканаўца ягоных зага- 
дау, цяпер урадуючы першасьвяшчэньнік Кайафа. Анна страціў свой 
супакой, замахаў вахляром ды ўрэшце сказаў: ,Ну й гарачыня сянь- 
ня, якую сьпеку мы неўзабаве будзем мець!” 

-- Ці ты не зразумеў мяне, што Я сказаў: у горадзе неспакойна! 
зьбянтэжана паўтарыў ужо каторы раз Кайафа. 

-- Ты добра ведаеш, Кайафа, што цяпер у нае вялікае сьвята, усю- 
ды поўна народу. 

-- Поўна хрысьціян, злосна паправіў яго Кайафа. Мне здаецца, 
што ты ня хочаш гэтага бачыць. Нядаўна я намаўляў цябе, каб ты 
стаў на чале нашага змаганьня з гэтым ашуканцам, Ісусам з Наза- 


рэту, а цяпер... 

-- А цяпер, шорстка перарваў яго Анна, вучні гэтага ўкрыжава- 
нага ашуканца вярнуліся ў Юрусалім і здабылі ўжо тры тысячы но- 
вых пасьлядоўнікаў! 

--- Пяць тысяч, агрызнуўся Кайафа. Небясьпека паўстаньня цяпер 
большая, чым была тады, калі Ён жыў! 

-- Ты пэўны, што Ён памёр? ціха запытаўся Анна. 

-- Ты жа сам бачыў, што Ён памёр! -- Не, я не чакаў да гэта- 
га мамэнту. Але, Кайафа, што ты думаеш адносна Ягонага цела? 

-- Ён быў пахаваны. І тут ізноў гісторыя! Ці ты ведаеш што Ён 
быў пахаваны ў гробе Язэпа Арымафейскага? Ды яму памагаў дру- 
гі наш здраднік -- Нікадым. Яны завінулі цела Ягонае, паводля на- 
шых цэрэмоніяў, у тканіну й намасьпілі найлепшым алеем! Ох! 

-- Ці цела гэтага ашуканца яшчэ ў гробе? -- Не! 

-- Што ты кажаш? Яго няма там? -- Не, сказаў жа я! 


-- Яно прапала? -- Так! 
-- Але як, куды, Кайафа? ІЦто, ты ўжо развучыўся гаварыць? 
-- Яно украдзенае! -- Ага, так. Але чаму Язэп з Нікадымам не 


даглядзелі, каб той вялікі камень быў добра прыкладзены да, дзьвя- 
рэй гробу? 

-- Ён быў, але... -- Што але? Ці-ж ня была там старожа? 

-- Была. Я ведаю гэта. -- Ты ведаеш. Так, ты жа сам пасылаў яе 
туды. Як жа тады мог нехта ўкрасьці цела? 

-- Ох, Я ня ведаю, застагнаў Кайафа! А як я бы хацеў ведаць! 

-- Кайафа супакойся, і слухай. Ня думай, што я не цікавіўся гэ- 
таю справаю. Я меў усюды сваіх людзей. Так, цела ў гробе няма” 

--- О, гэтыя звадыяшы, -- вучні... 

-- Укралі цела? Не! Аны не маглі гэтага зрабіць, хоць бы й ха- 
целі, бо старожа была моцная. Маглі-б, скажам, Язэп з Нікадымам 
не пахаваць цела там. дны маглі-б ашукаць цябе, бо ніколі табе не 
давяралі, тым болей, што маглі-б падумаць і аб тым, што ты выкінеш 
яго зьвяром на разарваньне. Але я ўжо дакладна гаварыў зь імі аб 
гэтым і пераканаўся, што яны нічога ня ведаюць, і самы ў вялікім 
страху. Так, вось, цела прапала перад самым тваім носам. 

-- Тады можа Пілат”? -- Не, адказу Анна. Ён стараўся ўратаваць 
Ісуса, пры жыцьці, а, цяпер яму навет на дум ня прыйдзе клапаціцца 
нейкім целам праступніка. 

--. Дзе-ж яно можа быць, мой цесьцю? 

-- Анна пачаў нэрвова сьмяяцца. Ты ня ведаеш? Хрысьціяне жа, 
кажуць, што Ён УБАСЁРОС! На трэйці дзень, як прадсказалі праро- 
кі й як Ён Сам сказаў! І гэта, маўляў, Ласка Яго для ўсіх Ягоных 
пасьлядоўнікаў, што й яны ўваскрэснуць для новага, вечнага жыць- 
ця! 

-- Цікава! Ты прыпамінаеш мне тое, што яны гавораць, у страху 
застагнаў Кайафа. Пётра, Якуб, Ян ды іншыя па вуліцах пашыраюць 
гэтую ілжу: Ісус Хрыстос -- Сын Бога Жывога! Ён Уваскрос із мёр- 
твых! Яны ўжо ўсе бачылі Яго, гэварылі зь Ім! Усё гэта я чуў на 
свае вушы! Я толькі шкадую, што яшчэ не дапытаў садоўніка, што 
ён ведае тут. 

-- Не патрабуеш! Я сам ужо гаварыў зь ім, а таксама з рымскімі 

жаўнерамі ды з многімі хрысьціянамі. Адказы й уражаньні ўсіх бы- 
лі адны й тыя-ж. І я пераканаўся, што яны гаварылі прауду. Лонгін, 
рымскі жаўнер, навет сказаў мне, што ён пікаю прабіў бок Ісуса, і 
што з раны пацякла кроў і вада. іншыя гаварылі, што калі зямля 
затраслася, зьявілася вялікае сьвятло зь неба, ці Ангелы, і ўсе ў 
страху пападалі. Пасьля прыйшла Марыя Магдаліна зь міррам і па- 
хучым алеем да Гробу, каб памазаць цела, але не знайшла яго там 
і ў страху пабегла да вучняў Ісуса, і крычала, што зладзеі ўкралі 
цела Яго. Я ня ведаю, як Ангелы выглядаюць, таму не магу сабе 
ўявіць гэтага. 

--. Навошта ўяўляць, ці-ж гэта не надарэмная трата часу? 

-- Гэта, Кайафа, залежыць ад таго, пі ты тут хочаш штось зразу- 
мець. Вось тут я запісаў, што сказаў жаячынам Ангел: ,Вы шукаеце 
Ісуса ўкрыжаванага? Яго няма тут: йн УВАСКРОС! Ідзеце й ска- 
жыце вучням Яго, што Ён чакае на іх у Галілеі... 

-- І я дагадваюся, што ты паслаў сваіх агентаў туды! 

-- Нажаль, не! Я зусім ня верыў гэтаму апавяданьню. 

-- Спадару Анна! Кайафа ўстаў і горда прадаўжаў: ці ня хочаш 
ты пераканаць мяне, што ты цяпер ВЕРЬПЦ гэтаму? Або можа хо- 
чаш давесьці мне, што Ісус з Назарэту -- Уваскрос? 

-- Я ня ведаю, з насьмешкаю адказаў Анна. Я хацеў бы ведаць, 
але ня ведаю. 

--- Ты ведаеш, што навет сама такая думка, -- бязглузьдзіца! 

--. Анна холадна адказаў: слухай і судзі сам. Я дакладна дапы- 
таў жанчын і вучняў. Я ніяк ня мог прымусіць іх, каб яны супя- 
рэчылі хоць у драбніцах. Усе яны беглі да Гробу й верылі у Уваскра- 
сеньне ня больш, чым я, або ты. 

-- Гэта мяне мала цікавіць. Я ведаю, што ты быў няўдалым паэ- 
там, а пасьля стаў выдатным палітыкам. Маю я слухаць далей? І 
якая твая мэта тут, спадару Анна? 

--- Мая гэта тут -- паказаць табе лёгіку, здаровы розум, мой зяцю! 
Мы павінны ўзяць на ўвагу толькі самыя факты. Вось Ён зьявіў- 
ся двом вучням Сваім па дарозе ў Эммаус, болей таго, навет усім ім 
тут -- у Ерусаліме. Але тут сталася цікавая рэч: адзін з вучняў -- 
Тамаш ня быў прыгэтым, і калі пасьля іншыя расказалі яму, што 
пабачылі Ісуса, ён ім не паверыў. 

--- Першы хрысьціянін, што мае здаровы розум! 

-- Першы вучоны, магчыма. Аднак, Хрыстое вярнуўся, каб пера- 
канаць Тамаша, і паказаў яму раны Свае. І сказаў Тамаш: Гасподзь 
мой і Бог мой! А Ісус адказаў яму: ты пяверыў, бо пабачыў Мяне, 
шчасьлівыя тыя, што ня бачылі, а паверылі! 

-- Але-ж гэта, закрычаў Кайафа, супярэчыць усякаму розуму! 

-- Бясспрэчна! Але за сябе я рад, не люблю панурых ідэяў! 

ІШмат яшчэ апавядаў Анна аб тым, што ён чуў ад сваіх агентаў 
пра Хрыста. Урэшце Кайафа сказаў: я прыйшоў да цябе, каб з та- 
бою выпрацаваць плян наважнага чыну. 

-- Ты жадаеш яшчэ больш наважных чынаў? --- Так, адказаў Ка- 
йа фа. 

-- Але я чуў, што ты ўжо распачаў гэтыя свае чыны. Ці-ж не 

асудзіў ты нейкага Сьцяпана, і ці-ж не забілі вы яго каменьнямі, за, 
хрысьціяне абвесьцілі яго ўжо сваім першым мучанікам? І ці не 
здаецца, табэ, што гэтая сьмерць пярэчыць усяму таму, што ты тут 
толькі што гаварыў? Ці знойдзеш ты чалавека, які бы хацеў так па- 
мерці дзеля нейкага скамароха, ашуканца? Сьцяпан быў між тымі, 
што бачылі Ісуса, калі Ён паказваў ім раны Свае... 


-- Я ўсё яшчэ не разумею... 


-- Магчыма ты ніколі не зразумееш. Аднак, паслухай: ты пры- 
памінаеш, што ў тую ноч, калі мы судзілі Ісуса, адзін з вучняў трой- 
чы адрокся ад Яго, а ўсе іншыя разьбегліся. Чаму? Бо баяліся, бо 
страцілі веру ў Яго, як Месію, хоць магчыма раней і верылі. ІЦто-ж 
зрабіла іх ізноў адважнымі? Яны ведаюць, што сьмерць ходзіць за 
імі, і ўжо не баяцца яе! Яны ведаюць, што на ІХ чакае, і што на 
ЦЯБЕ чакае. Сьвет будзе лепшым, Кайафа, толькі тады, калі яны пе- 
рамогуць. І ЯНЫ ПЕРАМОГУЦЬ! Мы можам толькі забіваць іх, але 
яны могуць перамагчы нас. Чаму для іх ужо ўсё роўна: жывуць яны 
ці паміраюць? Толькі таму, што яны пабачылі сваяго Уваскросіцага, 
Вучыцеля, таму жыцьцё і сьмерць для іх цяпер -- рэч другарадная, 
галоўнае для іх цяпер -- УВАСКРАСЕНЬНЕ. 

Яны на мамэнт замоўклі. Толькі Кайафа напружана думаў пра 
безагляднае змаганьне. Урэшце сказаў: спадару Анна, басьні пра 
Уваскрасеньне дзяцінныя. Толькі навука іхная не дзяцінная, але -- 
разбуральная! 

-- Добра, адазваўся Анна. Рабі, што хочаш. Але памятай, Кайа- 
фа, карэньні гэтыя глыбокія й хутка разрастаюцца. Ці ты тут нешта 
асягнеш, адзін Бог ведае. Я толькі маю жахлівае пачуцьцё, што мы 
груба памыліліся й гісторыя можа асудзіць нас. Горш таго, можа 
асудзіць увесь наш народ, увесь Ізраіль, і ўсух тых, што баяліся 
Праўды. 

-- Што ёсьць Праўда? Пілат паставіў Яму гэтае пытаньне. Маеш 
ты адказ? 

-- Не, Але цяпер я веру, што Праўдай ёсьць тое, што мы прыбі- 
лі цьвякамі да Крыжа й пахавалі, і -- Праўда, як і заўсёды, УВА- 
СКРЭСЛА! Я ўжо стары й елабы. Добрай ночы, Кайафа. 

(Паводля кніжкі Ф. Аўсьлера: Жыцьцё Хрыста”). 


АД РЭДАКЦЫІ 


Пачынаючы выдаваць наш орган ,ГОЛАС ЦАРКВЫ”, мы пэў- 
ныя, што паважаныя чытачы ўжо ад першага ягонага нумару зра- 
зумеюць тую нашую думку, што значэньне кажнага часапісу наагул 
не ў назове, а ў зьмесьце. Мы маем прыгэтым на ўвазе толькі адно 
жаданьне, каб наш часапіс стаўся Сейбітам Праўды Божае й на- 
шае, узмацняў наш дух тут на эміграцыі Словам Божым, стаўся тою 
Жывою Вадою, аб якой гаварыў Спасіцель наш Самаранцы пры 
студні: , Калі-б ты ведала дар Божы, і Хто кажа табе: дай мне піць, 
то ты сама прасіла-б у Яго, і Ён даў бы табе Жывое Вады, што 
цячэ ў жыцьцё вечнае” (10. 4:10, 14). 

І гэтую Сваю Жывую Ваду -- Слова Божае Спасіцель наш запа- 
ведаў сьв. Апосталам нясьці усім людзям, усім народам: , Наву- 
чаючы іх выпаўняць усё, што Я сказаў вам” (Мц. 28, 19-20). І па- 
нясьлі сьв. Апосталы гэтае Слова, Божае па ўсей зямлі праз свае сьв. 
Цэрквы ўсім народам. І яно, як сьвятло Навукі Спасіцеля нашага, 
сталася выразам Ласкі Божае й для нашага Беларускага Народу. І 
наш Народ збудаваў сваю сьв. Царкву, праз якую нашыя натхнё- 
ныя Пастыры прапаведвалі яму , выпаўняць тое, што Спасіцель наш 
сказаў нам”: піць Ягоную Жывую Ваду для дабра й шчасьця на зям- 
лі й вечнае радасьці на Небе. 

Цярністы, адначасна слаўны быў шлях нашае сьв. Праваслаў- 
нае Царквы, непарыўна зьвязаны з жыцьцёвым шляхам нашага 
Вялікага й шматпакутнага Народу. І аб гэтым шляху нашае сьв. 
Царквы мы таксама будзем апавядаць у нашым часапісе. У сувязі 
з тым, што гэты наш першы нумар , Голасу Царквы” выключна 
Вялікодны, мы абмяжуемся тымчасам толькі аднэй паважнай за- 
цемкай з гісторыі нашае сьв. Царквы. 

Урад нашае Беларускае Народнае Рэспублікі, між іншымі сваімі 
дзяржаўнымі справамі, адразу заняўся й справай нашае Роднае Пра- 
васлаўнае Царквы. Дзеля гэтага ён зьвярнуўся з Мэмарыялам у гэ- 
тай справе да тагачаснага Патрыарха, і атрымаў ад яго ліста, які мы 
ніжэй падаем да ведама нашых чытачоў. Нажаль, мы тымчасам ня 
маем ліста Ураду БНР, таму ня ведаем, ці ён у ім ставіў пытаньне 
аб Аўтакефаліі нашае Царквы. Аднак, трэба лічыць, што так, прый- 
маючы на ўвагу, што праз пару год пасьля ліста патр. Ціхана Аўта- 
кефалія нашае Царквы была ўрачыста абвешчаная ў Менску ў 1922 г. 

Патрыарх Ціхан пісаў: 

СТАРІЦЫНІ РАДЫІ МІНІСТРАЎ БЕЛАРУСКАЕ НАРОДНАЕ РЭС- 
ПУБЛІКІ. 

З прычыны Вашага ліста ад 14-га студзеня г. г., за Ме 104, маю 
гонар паведаміць наступнае: 

Мэмарыял Ураду Беларускае Народнае Рэспублікі ,Аб палажэнь- 
ні Праваслаўнай Царквы ў Беларусі і, галоўным чынам, пад поль- 
скай акупацыяй”, высланы 27-га студзеня мінулага году, у свой чае 
мною атрыманы. 

Дзеля асаблівае вагі паднятых у гэтым Мэмарыяле пытаньняў, 
ён перададзены мною на абмяркаваньне Сьвяшчэннага Сыноду й 
Вышэйшай Царкоўнай Управы, што складаюць пад маім старшын- 
ствам і прадстаўляюць увесь Япіскапат і верных Правасл. Царквы. 

Пасьля самых дакладных абмяркаваньняў, Вышэйшая Царкоўная 
Управа пастанавіла: 

1) Дазволіць Прэасьвяшчэнным Беларускіх Епархіяў (Літоўскай, 
Горадзенскай, Менскай, Магілеўскай, Полацкай і інш.), у выпадку 
паступленьня ад бальшыні парафіян просьбаў аб ужываньні Бела- 
рускае мовы ў так званых дадатковых багаслужбах, у пропаведзях, 
катэхізацыі й інш., карыстацца ў тых Храмах Беларускаю моваю. 

2) Прапанаваць Прэасьвяшчэнным тых-жа Епархіяў прыступіць, 
калі гэта будзе магчымым, да выдаваньня на Беларускай мове про- 
паведзяў, багагласьнікаў і Новага, Запавету. 

Што датычыць пажаданьня Ураду Беларускае Народнае Рэспуб- 
лікі аб прызначэньні на Япіскапскія катэдры ў Беларусі асобаў, якія 
валодаюць Беларускаю моваю, дык ажыцьцявіць гэтае пажаданьне 
ўжо цяпер амаль немагчыма, бо прышлося-б без належных прычын 
пераводзіць некалькі япіскапаў, якія, хоць і не валодаюць Беларуе- 
каю моваю, але карысна працуюць для праваслаўнае справы ў Бе- 
ларусі. Але адначасна, прызнаючы выказанае Вамі пажаданьне спра- 
вядлівым, Вышэйшая Царкоўная Управа пастанавіла мець гэтае па- 
жаданьне на ўвазе ў далейшым, пры пазьнейшых замяшчэньнях 
Архірэйскіх катэдраў у Беларускіх Епархіях. 

Паведамленьні вышэйназваным Іірэасьвяшчэнным аб успомненых 
двох пастановах Вышэйшае Царкоўнае Управы былі ўжо тады-ж 
высланыя ім. Падрыхтаваны быў і адказ Ураду Беларускае Народ- 
нае Рэспублікі, але, дзеля нястачы нагоды, адразу ня мог быць вы- 
сланы, а пасьля трапіў у лік дакумантаў, выдрукаваных цывільнай 
уладай у былым памешканьні Канцылярыі Вышэйшае Царкоўнае 
Управы. 

Прызываю на ўвесь Беларускі Народ багаслаўленьне Божае й ма- 
ліцьвенна жадаю, каб Гасподзь узмацніў ягоныя сілы ў абароне інта- 
рэсаў РОДНАЙ (падкр. нашае) для яго Праваслаўнай Царквы. 

Прызываю багаслаўленьне Божае й на Вашую працу, і на працу 
ўсяго Ураду Беларускае Народнае Рэспублікі. 

ЦІХАН, Патрыарх Маскоўскі й усяе Русі. 

(), Беларускі Сьцяг”, штомесячнік. Коўна, красавік, 1922. Ле 1, бач. 
27-28). 

Мы тымчасам абмяжуемся толькі гэткай заўвагай: ужо Патрыарх 
Ціхан пагадзіўся на беларусізацыю нашае Царквы, і прызнаў, што 
яна мае быць РОДНАЙ для нашага Народу, а што зрабілі амаль 30 
год пазьней нябожчыкі Панцелейман, Бэнэдыкт, ды на сорам нам, 
навет беларускія Іерархі, усе мы ўжо добра ведаем. Толькі, дзяка- 
ваць Богу, застанавіць Жывой Вады для нашага Народу яны ўсё-ж 
не патрапілі. Яны адыйшлі, а сьв. Беларуская Аўтакефальная Пра- 
васлаўная Царква -- жыве й працуе! Працуе й радуе усіх нас! 


ХРОНІКА 
АМЭРЫКА. Ню-Ёрк. Прыход і сьв. БАПЦарква былі заснаваныя тут ужо ў 


1950 г. дзякуючы стараньням беларускага грамадзтва й Настаяцеля, Пратаіерэя, а. 
Хведара Данілюка. Асабліва-ж з прыездам сюда Высокапрэасьвяшчэньнейшага Архі- 
япіскапа Васіля сьв. Царква нашая стала ўзмацняецца. Божыя Службы рэгулярна ад- 
бываюцца ў Царкве сьв. Тройцы, акрамя таго, памалу наладжваецца луховая апека 
й паза Царквою. У сувязі з кажным нашым нацыянальным сьвятам, Уладыка Васіль, 
у асысьце нашага Духавенства, служыць Малебны й Паніхіды за жывых і памер- 
шых нашых суродзічаў і за ўвесь Беларускі Народ. Ужо другі год праводзіцца на- 
вучаньне рэлігіі, Закону Божага, для беларускіх дзяцей. Царкоўная Рада таксама 
самаахвярна працуе для дабра нашае сьв. Царквы й яе вернікаў. Пасьля Каляд 
Уладыка Васіль зь некалькімі харыстымі абыйшоў усіх нашых вернікаў з Крашчэн- 
скаю вадою зь вялікім маральным і матарыяльным посьпехам, бо Царкоўная касса 


прыгэтым узбагацілася звыш 100 далярамі. Царкоўная Рада. выдала насьценны Ка. 

ляндар на 1955 г., пачала выдаваць рэлігійны часапіс, рыхтуе веснавую забаву дзеля 
ўзмацненьня выдавецкага фонду БАПЦ, ды шэраг іншых імпрэзаў і мерапрыемстваў. 
Царкоўным Хорам добра кіруе наш вядомы дырыгент, Сп. А. Каптуровіч. 

З Божай дапамогай і пад апекай сваіх Пастыраў беларуская Праваслаўная Г'ра- 
мада ў Ню-Ёрку мае надзею зрабіць яшчэ шмат чаго на славу Божую, на дабро 
нашае сьв. БАПЦарквы й на карысьць нашае Маці-Беларусі. 

НЮ БРАНСЬВІК -- САЎТ РЫВЭР. Нашая сьв. БАПЦарква была заснаваная тут 
у 1951 г. на чале зь яе Настаяцелем, Пратаіерэем а. Сьцяпанам Войтэнко. Патрэба 
заснаваньня яе была вялікая, бо ніякая іншая царква не адпавядала рэлігійным і на- 
цыянальным пачуцьцям нашых сьведамых суропзічаў. Дзякуючы самаахвярнай тпра- 
цы а. Сьцяпана й Управы Царкоўнае Рады, нашая сьв. БАПЦ адразу пачала добра 
разьвівацца, а колькасьць прыхажан павялічвацца. Цяпер Прыход БАПЦ тут наліч- 
вае звыш сто вернікаў, і Службы Божыя рэгулярна адбываюцца ў прыгожай залі 
мясцовае амэрыканскае Царквы. 

Пры парафіі БАПЦ існуе Беларуская школа, у якой заняткі праводзяцца стала 
кажнае суботы. Нашыя дзеткі вывучаюць тут сваю Родную мову, Закон Божы й 
гісторыю Беларусі. ы 

Дзякуючы самаахвярнай працы Царкоўнае Рады, матарыяльна Прыход наш лдоб- 
ра забясьпечаны. Робяцца ўжо захады, каб пабудаваць свой Беларускі Народны Дом, 
у якім бы зьмясьцілася й нашая сьв. Царква. Тут неабходна падзякаваць нашаму са- 
маахвярнаму дырыгенту Царкоўнага Хору, паважанаму Сп. Ф. Родзько. 

КЛІЎЛЭНД. Дзякуючы стараньням Уладыкі Васіля й самаахвярнай працы мясцо- 
вае Управы Царкоўнае Рады, нашая сьв. БАПЦ была заснаваная тут у 1951 г. на чале 
зь яе Настаяцелем а. Еўфіміем Якіменхо. У Кліўлэндзе прабывае нашая прыгожая, 
лружная беларуская грамада, таму й сьв. Царква нашая тут адразу пачала добра 
разьвівацца. Службы Божыя адбываюцца рэгулярна ў прыгожай залі мясцовае амэ- 
рыканскае Царквы. З а. Е. Якіменко служыць і наш паважаны а. Протадыякан К. Са- 
віцкі, таму й Службы Божыя ў нас заўсёды прыгожыя, а калі да нас прыехаў наш 
выдатны кампазытар і дырыгент Царкоўнага Хору Сп. М. Куліковіч, дык яны ста- 
ліся запраўды нязвычайна ўрачыстыя, тым болей, што ў нашым хоры ёсьць ня ма- 
ла выдатных сьпявакоў і сьпявачак. Таму ня дзіва, што амаль усе беларусы ў нас з 
радасьцяй наведваюць сваю сьв. Царкву, любяць яе, і не шкадуюць для яе ніякіх 
ахвяраў. . 

Гэтая адданасьць і любоў наіцых вернікаў да свае Роднае БАПЦарквы ўжо дала 
нам магчымасьць распачаць захады для набыцьця сваяго собскага Народнага Дому, 
у якім бы мясьцілася й нашая сьв. Царква. Памажы Божа! 

АНГЛІЯ. Нашая сьв. БАПЦ распачала сваю дзейнасьць тут у 1950 г. у Брад- 
фордзе, дзе й была зарганізаваная Вікарыяльная Управа на чале з Настаяцелем, 
а. Аляксандрам Крытом. Невялікая, але моцная духам, нашая грамада тут здабылася 
на вялікі высілак: прыдбала ўласны грамадзкі Дом, у якім і знаходзіцца нашая сьв. 
Царква. ДабрадатнасьЦь яе не абмяжоўваецца толькі Брадфардам. Айцец Аляксан- 
дар стала наведвае расьцярушаных беларусаў па ўсей Англіі. Усюды радасна ві- 
таюць яго нашыя суродзічы, бо ён прыносіць ім немалую пацеху й спажыву для 
душы Словам Божым. Ужо не адна заблудзіўшая авечка павярнула да нашае гра- 
мады, каб цешыцца й радавацца разам з намі. 

Але асабліва дабрадзейны быў ўплыў нашае сьв. Царквы на нашых патрыётаў 
у МАНЧЭСТЭРЫ. Бог, Царква й Бацькаўшчына --- вось асновы жыцьця й працы 
нашых суродзічаў там. Яны зарганізавалі свой Прыход БАПЦарквы й часта за- 
прашаюць а, Аляксандра .да сябе, кад разам зь ім памаліцца за посьпех нашае 

Роднае Маці -- БАПЦарквы, ды за ўвесь наш любы й шматпакутны Народ Бела- 
рускі. Тут а. Аляксандар упяршыню выканаў сьв. Таінства Шлюбу для беларускіх 
сужэнцаў, тут ахрысьціў першае дзіця. Таму ня дзіва, што нашыя манчэстарцы заў- 
сёды сьпяшаць яму з дапамогай, асабліва ў часе ягонае хваробы. 

Нашыя манчэстарцы заўсёды ўважаюць агульнае нашае дабро вышэйшым за 
свой асабісты дабрабыт, таму не пашкадавалі сваіх ашчаднасьцяў і набылі собскі 
грамадзкі Дом, і адразу запрасілі а. Аляксандра высьвяціць яго. Вялікая гэта была 
нашая ўрачыстасьць, тым болей, што пры гэтай нагодзе, 19. 12. 1954 г., завітаў 
да нас Сп. Прэзыдэнт, інж. М. Абрамчык. Пасьля высьвячаньня Дому а. Аляксандар 
адслужыў Малгбен падзякі Госпаду Богу. У гэтым Доме, акрамя Багаслужбаў, Упра- 
ва Брацтва й Сястрыцтва БАПЦ праводзіць свае паседжаньні, а таксама гдбываюц- 
ца сходы ўсіх нашых грамадзкіх арганізацыяў. Так з Богам, праз нашую сьв. Цар- 
кву, мы працуем для дабра нашае Бацькаўшчыны. 

БЭЛЬГІЯ. Прыход і сьв. БАПЦарква зарганізаваная тут увосень 1950 г. з прыез- 
дам у Лювэн а. Аўгена Смаршчка. Цэнтр Прыходу й Царква знаходзяцца ў Лювэ- 
не, дзе жывуць і вучацца нашыя студэнты. Аднак, хоць а. Аўген і прабывае стала 
ў Лювэне, ён нясе сваю духовую апеку, спажыву для душаў нашых суродзічаў 
па ўсей Бэльгіі, асабліва ў прамысловых асяродках у Ліежы, Гассэльце, Монсе й інш. 

Шмат дапамог а. Аўгену ў выконваньні ягоных сьвятарскіх абавязкаў а. Ро- 
бэрт ван Ковэлярт, сакратар Дапамаговага Камітэту Беларускіх Студэнтаў, за што 
яму належыць шчырая беларуская падзяка. Аднак, на асаблівую пахвалу заслугоў- 
вае тут наш слаўны нябожчык, кампазытар і дырыгент, М. Равенскі. Такога дыры- 
гента, такога знаўцы Царкоўнага сьпеву й Службаў Божых, якім быў нябожчык, хі- 
ба ня мае ні адна царква. І за ягоную адданасьць і любоў да нашае сьв. БАПЦ 
яму належыць паклон і слава. 

Да прыезду а. Аўгена ў Лювэн нашыя суродзічы ў Бэльгіі належалі да ўкраін- 
скіх, або да расейскіх цэркваў, цяпер жа яны амаль усе належаць да нашае сьв. 
БАПЦ, і ўсюды зь вялікаю радасьцю спатыкаюць а. Аўгена, а калі ён даўжэйшы 
час не прыяжджае да іх дзеля сваіх шматлікіх абавязкаў, засыпаюць яго Лістамі з 
просьбамі ізноў адведаць іх, пацешыць іх Божым і беларускім словам, і а. Аўген 
сьпяшыць да іх. Тут неабходна з падзякаю ўспомніць Архіяпіскапа Міхаіла з УАПЦ, 
які адразу пабацькаўску прыняў а. Аўгена да супольных Службаў Божых і дару- 
чыў яму духовую апеку й над украінцамі, якія прабываюць у беларускіх асяродках. 

СУ гэтым часе душпастырская дзейнасьць а. Аўгена пашырылася й на такія ася- 
родкі, як: Цвартбэрг, Цолдэр, Гаўтален, Эсно, Монс-Гаршы й інш. Больш таго, а. 
Аўген ужо некалькі разоў меў Службы Божыя й у Францыі, дзе тымчасам нашыя 
суродзічы ня маюць свае Праваслаўнае Царквы. Там таксама а. Аўген служыў ра- 
зам з украінскімі сьвятарамі й беларускім архімандрытам, а. Уладзімірам. Дзеля бра- 
ку мейсца мы прымушаныя пакінуць да наступнага нумару далейшую справаздачу 
аб самаахвярнай працы а. Аўгена, як і а. Аляксандра ў Англіі. Тут толькі яшчэ не- 
абходна падзякаваць Сп. магістру Ул. Цьвірко, які ўдала кіраваў Царкоўным Хо- 
рам пасьля сьмерці М. Равенскага, сучаснаму выдатнаму дырыгенту Сп. К. Кісламу, 
ды ўсім нашым слаўным студэнтам-харыстым, асабліва-ж Сп. Юраму Сенькоўскаму, 
салісту-барытону й сталаму чытачу Апостала, ды Царк. Старасьце Сп. А. Шацько. 


Нажаль, хроніку з Канады й, Аўстраліі пакідаем да наступнага, нумару. 
“ТНЕ УОІСЕ ОЕ ТНЕ СНОЕСН” 
Репоіса! Ёог (е Вуеіогцззіапз оЁ Огітоасх ЕаісЬ 


РаЫізреа Бу бе Вуеіогцззіаа Аціосерраііс Огбоаох СЬцшсЬ 
ЕдКок: 108 МусКоб 5і., ВесосКІуп 2, М. У., М. У., Теі.: Т.зіег 2-7552 

